

**Türkmenistanyň Prezidentiniň Permany****Türkmenistanda zähmet haklaryny zähmet şertlerine laýyklykda köpeltmek hem-de pensiyalaryň, döwlet kömek pullarynyň we talyp haklarynyň möçberlerini ýokarlandyrmak hakynda**

Täze galkynyş we beýik özgertmeler zamanasynda döwletimiziň, ykdysadyýetiniň durnukly ösüşini üpjün etmek, ilatymyzyň yaşaýyş-durmuş derejesini has-da gowulandyrmak, durmuş taýdan goraglylygyny mundan beýläk-de ýokarlandyrmak we Türkmenistanyň durmuş-ykdysady ösüşiniň, 2011-2030-njy ýyllar üçin Milli maksatnamasynda bellenen wezipeleri üstünlikli durmuşa geçirmek, şeýle hem zähmete hak tölemedi tertipleşdirmek maksady bilen, karar edýärim:

1. 2011-nji ýylyň 1-nji ýanwaryndan:

byujetden maliyeleşdirilýän edaralaryň, hojalyk hasaplaşygyndaky kärhanalaryň we jemgyýetçilik guramalarynyň işgärleriniň aýlyk zähmet haklarynyň möçberlerini zähmet şertlerine laýyklykda köpeltmeli;

zähmet pensiyalarynyň, döwlet kömek pullarynyň we talyp haklarynyň möçberlerini 10 göterim ýokarlandyrmaly;

Türkmenistan boýunça in pes aýlyk zähmet hakyny 350 manat möçberde bellemeli we ony aýlyk zähmet haklaryny düzgitinleýdirmek üçin ulanmaly.

2. 2011-ryň 1-nji ýanwaryndan:

zähmet pensiyalarynyň in ýokary möçberini aida 585 manat möçberde;

Beýik watangylyk urguna gatnagyjylaryň pensiyalarynyň aýda in pes möçberini 574 manat, in ýokary möçberini 766 manat möçberde;

Beýik Watangylyk urşunyň weteranlarynyň, olaryň yanyoldaşlarynyň we tylda zähmet çeken weteranlaryň pensiyalarynyň aýda in ýokary möçberini 702 manat möçberde;

zähmet pensiyasynyň möçberini hasaplamak üçin Türkmenistan boýunça ortaça aýlyk zähmet hakyny 746 manat möçberde;

pensiyanyň in az möçberini kesgitlemek we döwlet kömek pullaryny hasaplamak üçin binýatlyk ululygy 133 manat möçberde;

zähmet pensiyasynyň we maýyplyk boýunça döwlet kömek pulunyň ölçegini 1 göterim möçberde bellemeli.

3. 2011-nji ýylyň 1-nji ýanwaryndan:

döwlet häkimiýet we dolandyryş edaralarynyň, ýerine ýetiriji ýerli häkimiýet edaralarynyň, harby we hukuk goraýjy hem-de kazyýet edaralarynyň, gazetleriň we žurnallaryň redaksiýalarynyň hem-de jemgyýetçilik guramalarynyň, şeýle hem olaryň esasy düzüm birlikleriniň ýolbaşçylarynyň aýlyk zähmet haklarynyň möçberlerini şu Permana 1-6-njy goşundylara laýyklykda tassyklamaly (goşulyar);

edarylaryň, kärhanalaryň we guramalaryň ýolbaşçylarynyň aýlyk zähmet haklaryny degişli ministrlikleriň we pudak edarylarynyň, ýolbaşçylarynyň aýlyk zähmet hakynyň 80 göteriminden 85 göterimine çenli möçberde bellemeli.

4. Zähmet haklarynyň möçberlerini zähmet şertlerine laýyklykda ýokarlandyrmagy edarylaryň, kärhanalaryň we guramalaryň gurluşyny kämilleşdirmegiň, önümçilik kuwwatlyklaryndan peýdalanmagyň netijeliligini we işgärgleriň zähmet öndürjiliginini ýokarlandyrmagyň hem-de peýdalanylmaýan içerki mümkinçilikleri ulanmagyň hasabyna üpjün etmeli.

5. Türkmenistanyň Ykdysadyýet we ösüş ministrligi üç aý möhletde: ministrlikleriň, pudak edarylarynyň, we guramalaryň, ýerine ýetiriji ýerli häkimiýet edarylarynyň we ýerli öz-özüni dolandyryş edarylarynyň merkezi edarylarynyň işgärleriniň aýlyk zähmet haklarynyň çyzgyduny;

ministrlikleriň, pudak edarylarynyň we guramalaryň tabynlygyndaky düzüm birlikleriniň işgärlerine kärleri boýunça hak tölemegiň möçberlerini kesgitleýän aýlyk tarif stawkalaryny we olaryň aýlyk zähmet haklaryny işläp düzmeli hem-de bellenen tertipde tassyklamaly.

6. 2011-nji ýylyň 1-nji ýanwaryndan:

Türkmenistanda iş haklarynyň, pensiyalaryň, döwlet kömek pullarynyň we talyp haklarynyň möçberlerini köpeltmek hakynda Türkmenistanyň Prezidentiniň 2009-njy ýylyň 27-nji noýabrynda çykaran 5475-nji Permanyny;

“Beýik Watangylyk urşunyň weteranlarynyň we olaryň ýanyoldaşlarynyň, şeýle hem tylda zähmet çeken weteranlaryň pensiyalarynyň mögberini köpeltmek hakynda” Türkmenistanyň Prezidentiniň 2010-njy ýylyň 22-nji aprelinde çykaran 5587-nji Permanyny;

Türkmenistanyň Prezidentiniň 2004-nji ýylyň 29-njy dekabrynda çykaran 3174-nji buýrugyny;

Türkmenistanyň Prezidentiniň 2005-nji ýylyň 30-njy awgustynda çykaran 3338-nji buýrugyny güýjüni ýitiren hasap etmeli.

7. Şu Permanyň ýerine ýetirilişine Türkmenistanyň, Ministrler Kabinetiniň Başlygynyň orunbasarlary, welaýatlaryň we Aşgabat şäheriniň häkimleri, Türkmenistanyň Ykdysadyýet we ösüş ministri, Türkmenistanyň Maliýe ministri, Türkmenistanyň Durmuş taýdan üpjünçilik ministri we Türkmenistanyň Ýokary gözegçilik edarasynyň başlygy gözegçilik etmeli.

**Türkmenistanyň Prezidenti  
Gurbanguly Berdimuhamedow**